

# LAMPEDUSA

Wara dak kollu li ġibna fuq Lampedusa f'dan il-Qari, ġew f'idejna żewġ kotba oħra : wieħed ta' Ashby u l-ieħor ta' Sommier. Izda, għalkemm dawn iż-żewġ kittieba jithaddtu wkoll fuq grajjiet Lampedusa, dak li qalu, ħaduh minn fuq kotba oħra. L-iżjed wieħed li kiteb fuq din il-Gżira, kien Sanvisente, dak il-Kmandant li bil-bastimenti tar-Re ta' Napli fl-1843 mar ħa Lampedusa minn taħt idejn il-Maltin.

F'Lampedusa kien hemm Knisja li ġġib l-isem tal-Madonna. Minn din il-Knisja kont tgħaddi għal Knisja oħra tat-Torok, fejn dawn kienu jqimu l-Profeta tagħhom.

Dawk il-bastimenti li kienu jgħaddu minn din il-Gżira, tista' tgħid, kollha kienu jħallu xi ħaġa tal-flus għall-Knisja tal-Madonna. U dan kien isir mhux biss minn dawk li kienu nsara, imma saħansitra wkoll mit-Torok, billi dawn kellhom qima kbira għall-Madonna ta' Lampedusa.

Mill-flus li kienu jithallew f'din il-Gżira għall-Knisja, ġie żmien li ħadd ma kien jittarraġ li jmiss minnhom, imħabba li kullhadd kien jibża'. Dan il-biża' tnissel fuq grajjiet li jgħidu li saru. Jingħad li mita xi ħadd kien imiss xi flus tal-Madonna, ma kienx jista' jitbiegħed minn Lampedusa. Dan kien isir imħabba r-riħ u tqanqil ta' baħar li kien jiltaqa' miegħu malli dak li jkun jitlaq mill-Gżira, jew imħabba ħwejjeg oħra li kienu jgagħluh jarga' l-ura lejn Lampedusa. Jingħad ukoll, li dawk li missew il-flus tal-Madonna ġie li għerqu f'baħar difa.

Imħabba dan il-biża' li tnissel, il-flus li kienu jithallew lill-Madonna, ħadd ma kien imisshom, hlief il-Kavaleri ta' Malta. Kull xi żmien, ix-Xwieni ta' Malta kienu jgħaddu minn Lampedusa u jgħbru l-flus li jsibu. Xi wħud igħidu li l-Kavaleri kienu jieħdu dawn l-flus għall-ħtieġa tal-morda tal-Isptar li kellhom hawn Malta. Izda oħrajn, li kienu iżjed imgharrfa dwar din il-biċċa, igħidu li l-Kavaleri l-flus ta' Lampedusa kienu jeħduhom fil-Belt ta' Trapani u jatuhom lir-rhieb tal-Kunvent fejn kien hemm il-Madonna ta' Trapani.

Lampedusa damet għal bosta żmien bla ħadd ma jgħammara fiha. Mita Massa fl-1709 mar iżurha, ma sab lil ħadd. Moreri jgħid, fil-"Grand Dictionnaire Historique," fl-Edizzjoni tal-1732, li Lampedusa kienet imghammra minn bniedem wieħed. Hekk ukoll iġġib l-Enciclopedia Britannica. Din tgħid, li mita fl-1737 għadda minn Lampedusa l-Earl of Sandwich, sabha mghammra minn wieħed biss.

Fl-1760 f'Lampedusa marru jgħammru sitt Franċiżi b'qassis magħhom. Dan iġhiduh Calcara u Sanvisente.

Il-kittieba jgħidu li dawn il-Franċiżi kienu joqogħdu f'Lampedusa taħt il-protezzjoni tal-Balliju de Boccage, wieħed mill-Kavaleri tal-Ordni. Dan il-Balliju kien joqogħod f'Malta.

Biex il-Franċiżi li semmejna kienu jgħammru fil-Gżira, kellhom ukoll is-setgħa mill-Gvern Tork. Din il-bieċa kienet tinħtieg, għax Lampedusa, taħt il-ħakma ta' Boccage, kienet tista' tinżamm li hi wkoll taħt il-ħakma tal-Kavaleri ta' Malta. Fuq hekk, bis-setgħa li ta s-Sultan Tork, Lampedusa giet meħlusa minn kull libit li fuqha seta' jsir mill Kursari Torok.

Kemm damu hemm il-Franċiżi li semmejna, il-kittieba ma jgħidux. Biss nafu, li l-kittieb Torremuzza jgħid, li fl-1781 ma kien hemm hadd iġhammar f'Lampedusa.

Fl-1783, xi wħud li waslu f'Lampedusa mill-Affrika, mardu bil-pesta. Il-Gvern ta' Sqallija baġiat hemm it-tabib Toni Corsi, minn Trapani. Dan mar l-ura, lejn Palermu, fl-1784. Fil-Gżira hemm kitba li turi li f'dik l-art mietu xi nies bil-pesta fl-1784.

Fl-1800, bħalma għedna f'dan il-Qari, Lampedusa giet mikrija lil Salvu Gatt.

Mita Gatt dahhal sħab miegħu lill-Ingliż Xandru Fernandez, dan tal-aħħar ta' bidu sewwa għax-xogħol tar-raba'. Fernandez ha minn 300 sa 400 ruħ biex jibdew iġhammru l-Gżira. Fl-1810 beda jtella' l-kastell bla sengħa li hemm. Dan gie mibni fuq fejn qabel kien hemm erba' torrijiet qodma mħarbtu.

Izda t-tgħammir ta' Lampedusa bin-nies, ma rnexxiex. Mita bejn l-1814 u l-1816 kaptan Smith mar iżur Lampedusa, hemm sab 12 jew 14 il-bidwi Malti biss. Dawn kienu mxerrdin mal-Gżira, iġhammru go għerien. Nies Fernandez kienu jgħammru f'dar zgħira, qrib għar kbir, bla ebda tharis mill-kursari jew minn dawk il-bastimenti mċapusa bil-mard li jersku l-hemm.

Mita Gussone żar Lampedusa fl-1828, sabha mgħammra minn 24 Malti biss. Dawn hemm kienu jgħaddu hajja bil-bosta mgēbbda u mxuma.

Sommier iġhid, li mita fl-1843 il-kaptan Sanvisente ha Lampedusa f'idejh fl-isem tar-Re ta' Sqallija, dan sar bi ftehim li ntagħmel qabel ma' sidien il-Gżira u ma' nies Gatt. Izda, f'din il-bieċa, Ashby ma qabilx ma' li qal Sommier. Ashby iġhid, li fl-1843 is-setgħat ta' nies Gatt fuq Lampedusa

waqgħu, imħabba li dawn baqgħu l-ura fil-ħilas tal-kera. Fuq hekk, il-Gżira giet meħudha mir-Re ta' Sqallija. Mill-24 Malti li kien hemm, xi wħud ġew Malta, oħrajn telqu lejn Sfax. Xi wħud, nissiela ta' dawk il-Maltin li baqgħu f'Lampedusa, għadhom jinsabu hemm, għalkemm dawn il-lum ma jafux jitekellmu bil-Malti.

Dan li għedna fuq Lampedusa ħadnieh mill-kotba ta' Ashby u Sommier. Xi darb'oħra ngibu x'sibna f'manuskritti li ġew f'idejna. Bihom nuru, min seta' kien dak il-wieħed li l-Earl of Sandwich sab iġġammar f'Lampedusa; mita kien semma li l-Balliju de Boccage ħa l-Gżira f'idejh; u x'gens ta' nies kienu dawk li fl-1760 kienu jgħammru f'Lampedusa, nies li minn għala l-kittieba kienu Franciżi, fil-ħin li dawk aktarx li kienu Maltin.